

PARLAMENT EWROPEW

2004



2009

Dokument ta' sessjoni

11.3.2009

B6-0135/2009 }
B6-0136/2009 }
B6-0137/2009 }
B6-0138/2009 } RC1

MOZZJONI GHAL RIŽOLUZZJONI KONGUNTA

imressqa skont l-Artikolu 108(5) tar-Regoli ta' Proċedura minn

- Charles Tannock, Thomas Mann, Georg Jarzemowski u Tunne Kelam, f'isem il-Grupp PPE-DE
- Marco Cappato, Marco Pannella, Janusz Onyszkiewicz, Jules Maaten, Marios Matsakis, Olle Schmidt u Elizabeth Lynne, f'isem il-Grupp ALDE
- Cristiana Muscardini, Roberta Angelilli, Konrad Szymański, Inese Vaidere, Mieczysław Edmund Janowski u Hanna Foltyn-Kubicka, f'isem il-Grupp UEN
- Monica Frassoni, Eva Lichtenberger, Hélène Flautre, Raül Romeva i Rueda, Milan Horáček, Sepp Kusstatscher, Helga Trüpel U Mikel Irujo Amezaga, f'isem il-Grupp Verts/ALE

li tieħu post il-mozzjonijiet għal riżoluzzjoni mressqa mill-gruppi li ġejjin:

- Verts/ALE (B6-0135/2009)
- PPE-DE (B6-0136/2009)
- UEN (B6-0137/2009)
- ALDE (B6-0138/2009)

dwar il-50 anniversarju tar-rewwixta Tibetana u d-djalogu bejn id-Dalai Lama u l-Gvern Ċiniż

Riżoluzzjoni tal-Parlament Ewropew dwar il-50 anniversarju tar-rewwixta Tibetana u d-djalogu bejn id-Dalai Lama u l-Gvern Činiż

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar iċ-Čina u t-Tibet, b'mod partikolari dawk tat-10 ta' April 2008 u tal-10 ta' Lulju 2008,
 - wara li kkunsidra d-Dikjarazzjoni li saret mid-Dalai Lama lill-Parlament Ewropew fl-4 ta' Dicembru 2008,
 - wara li kkunsidra d-dikjarazzjoni dwar it-Tibet li saret mill-Amministrazzjoni tal-Istati Uniti u mill-Unjoni Ewropea fis-Samit bejn l-Istati Uniti u l-UE fl-10 ta' Ĝunju 2008,
 - wara li kkunsidra l-Artikolu 108(5) tar-Regoli ta' Proċedura tiegħu,
- A. billi Marzu 2009 jimmarka l-50 Anniversarju tal-ħarba tad-Dalai Lama mit-Tibet u l-bidu tal-eżilju tiegħu fl-Indja,
 - B. billi tmien sensiliet ta' djalogu bejn il-mibghuta tad-Dalai Lama u r-rappreżentanti tal-Gvern Činiż ma pproduċew l-ebda riżultat, u billi mhuma previsti l-ebda taħdidiet oħra;
 - C. billi l-Memorandum dwar Awtonomija Ĝenwina għall-Poplu Tibetan, li sar fuq talba tal-Gvern Činiż u ġie pprezentat minn mibghuta tad-Dalai Lama waqt it-tmien sensiela ta' taħdidiet f'Novembru 2008 f'Beijing, jirrispetta l-principji li fuqhom hija bbażata l-Kostituzzjoni Činiža u l-integrità territorjali tar-Repubblika Popolari taċ-Čina, iżda ġie miċħud mill-Gvern Činiż bħala tentattiv ta' 'semi-indipendenza' u 'indipendenza moħbija';
 - D. billi d-Dalai Lama għamel appell sabiex ma tintużax il-vjolenza, ingħata l-Premju Nobel għall-Paċi għall-isforzi tiegħu u mhuwiex qed jitlob l-indipendenza tat-Tibet, iżda qed jitlob li jerġgħu jinbdew in-negozjati mal-awtoritajiet Činiżi, sabiex tintlaħaq ftehma politika globali dwar awtonomija ġenwina, fil-kuntest tar-Repubblika Popolari taċ-Čina,
 - E. billi matul dawn l-aħħar jiem l-awtoritajiet Činiżi żiedu s-sigurtà fit-Tibet filwaqt li xi ġurnalisti u barranin ma thallewx iżżuru r-reğjun u ġew kanċellati permessi li nharġu digħi, u b'dan giet implementata kampanja ta' attakk aħrax kontra l-poplu tat-Tibet,
 - F. billi numru kbir ta' patrijet tal-monasteru ta' An Tuo, fil-provinċja Činiża ta' Qinghai, gew arrestati fil-25 ta' Frar 2009 matul mixja paċċifika fl-okkażjoni tas-sena l-ġdida Tibetana,
 1. Iheġġeg lill-Gvern Činiż biex jikkunsidra l-Memorandum għal Awtonomija Ĝenwina għall-Poplu Tibetan ta' Novembru 2008 bħala bażi għal diskussjoni sostantiva li għandha twassal għal bidla pozittiva u sinifikanti fit-Tibet, li tkun tikkonforma mal-principji stipulati fil-Kostituzzjoni u fil-ligġijiet tar-Repubblika Popolari taċ-Čina;
 2. Jistieden lill-Kunsill biex jaċċerta ruħu dwar x'ġara eżatt matul in-negozjati bejn ir-Repubblika Popolari taċ-Čina u l-mibghuta tal-Qdusija Tiegħu d-Dalai Lama;

3. Jistieden lill-Presidenza tal-Kunsill, fl-okkażjoni tal-50 anniversarju mill-eżilju tad-Dalai Lama fl-Indja, biex tadotta dikjarazzjoni li theggieg lill-Gvern Ċiniż biex jibda djalogu kostruttiv bl-għan li tintlaħaq ftehma politika komprensiv u li tiddahħal referenza għall-Memorandum għal Awtonomija Ĝenwina għall-Poplu Tibetan;
4. Jikkundanna l-atti kollha ta' vjolenza, kemm jekk ikunu gejjin min-naħha tal-protestanti kif ukoll minn ripressjoni sproporzjonata min-naħha tal-forzi tal-ordni;
5. Jistieden lill-Gvern Ċiniż biex jeħles immedjatament u mingħajr kundizzjonijiet lil dawk kollha miżmuma unikament talli pparteċipaw fi protesta paċċifika u biex jagħti rendikont ta' dawk kollha li nqatlu jew li għebu, u dawk kollha miżmuma u n-natura tal-akkuži miġjuba kontrihom;
6. Jitlob lill-awtoritajiet Ċiniżi biex jipprovdu aċċess għat-Tibet lill-midja barranija, inkluži għaż-żoni tat-Tibet barra r-Reġjun Awtonomu tat-Tibet, u biex jabolixxu l-permessi speċjali meħtieġa għal aċċess għar-Reġjun Awtonomu tat-Tibet;
7. Iheġġeg lill-awtoritajiet Ċiniżi biex jagħtu aċċess mingħajr xkiel għat-Tibet lill-esperi tad-drittijiet tal-bniedem tan-NU u lil organizzazzjonijiet mhux governattivi internazzjonali rikonoxxuti biex ikunu jistgħu jinvestigaw is-sitwazzjoni hemmhekk;
8. Iheġġeg lill-Presidenza tal-Kunsill biex tieħu l-inizjattiva li tinkludi l-kwistjoni tat-Tibet fl-agħda għal-laqgħa tal-Kunsill għall-Affarijiet Ġenerali bil-għan li jiġi diskuss kif l-UE tista' tiffacilita l-progress dwar soluzzjoni għat-Tibet;
9. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u l-parlamenti tal-Istati Membri, lill-President, lill-Gvern u lill-Parlament tar-Repubblika Popolari taċ-Čina u lill-Qdusija Tiegħu d-Dalai Lama.